

# ዋዕላ ንብይና ቅጫ ኣይተብሰልንያ!

ጸጋይ ገ/ጥሃስ  
31 ግንቦት 2010  
ብሪታንያ/አውስትራሊያ

“ለውጡ፡ ንስለ ለውጡ ጽቡቕቶቹ። ለውጡ፡ በሲሉ ከመጽእኑ ከሎ ድማ ዝያዳ ይምቅር...”

ዋዕላ ጽቡቕቶቹ። ዋዕላ፡ ድሌት ህዝቢ ጽን ኢልካ ንምስማዕን ፍልልያት ንምጽባብን ዝጋባእ ሃገራዊ ጉባኤቹ። ዋዕላ ክግበር እንተ ኹይኑ ግን፡ ህዝቢ ኤርትራ ኣብ ዋዕላ ዘለዎ ኣረኣእያን ኣተሓሳስባን ክቀራረብ ኣለዎ ዝብል ሓሳብ ኣለኒ። ህዝቢ ኤርትራ፡ መእሰሪ ከም ዝተሳእኖ ማእዶ ፋሕ ጨንገራሕ ኢሉ ከሎ ዝግበር ዋዕላ ግን ካብ እወንታዊ፡ ኣሉታዊ ውጽኢቱ ክዓቢ ስለ ዝኸእል፡ ኣዕጋቢ መስርሕን ጥንቃቄን ዝሓትት ጉዳይቹ።

ዋዕላ መስርሕንምበር ናይ መወዳእታ ፍታሕ ከም ዘይኮነ ኩሉ ዝፈልጦ እመስለኒ። ዋዕላ ንብይኑ ፍታሕ ከምጽእዮ ኢሉ ዝጸበ ኤርትራዊ ዘሎ ኣይመስለንን። ዋዕላ መስዋእቲ ዝሓትትቶቹ። ኣብ ዋዕላ ክምለሱ ዘለዎም ደቕቕቲ ሕቶታትን ዋዕላ ዘሕልፎም ውሳኔታትን ንምትግባር ዘድልዩ ከበድቲ ሰራሓትን ዝስከም ዓቕሚ ክዳሎ ዘለዎ እመስለኒ። እታ ቀዳመይቲ እትግበር ዋዕላ ኣብቶም ስዒቦም ዝካየዱ ዋዕላታት ዓቢይ ጽልዋ ከም ዝህልዋ (ከም እተምጽእ) ዘጠራጥር ኣይኮነን። እወንታዊ ይኹን ኣሉታዊ ብዘየገድስ። ዋዕላ ብሓንሳብ ውዒልካ ምፍልላይ ዘይኮነስ፡ ብእንካን ሃባን (ሕድገታት ብምግባር) ብዝተካእለ መጠን ኣብ ስምምዕ እንተ ተበጺሑ፡ ብሓንሳብ ንምስራሕ ቃል ኪዳን እትኣትወሉ ሱባኤቹ። ስለዚ፡ ህዝቢ ካብ ዋዕላ ዝጸበዮ፡ እታ ቀዳመይቲ ጽልዋ እወንታዊ ክትከውንዮ።

## ተቓውሞ ደምበ ኤርትራ ዝሓለፎም ተመኩሮታት እስኪ ብሕጽር ዝበለ ንርኣ-

ብመሰረቱ፡ ህዝቢ ኤርትራ ምስቲ ናጽነት ዘረጋገጸ ሓይሊ ፍቕሩን ክብሩን ክገልጽ ነዊሕ ስለ ዝወሰደ፡ እቲ ምንቅስቓስ ናይ ተቓውሞቲ ሓይልታት ኤርትራ ትርጉምን ኣቓልቦን ዝህቦ ስለ ዘይነበረ፡ ንዓመታት ተደጉሉዮ ዝኸይድ ኔሩ። እቲ ተቓውሞ ክበራበር ዝጀመረ፡ እቲ ሕቡእ ዝነበረ ናይ ብሓቂ ባህርያት ስርዓት ኣስመራ፡ ንህዝቢ እንዳውዓለ እንዳሓደረ እንዳ በርሃሉ ምስ መጽዮ። ብቐንዱ ነቲ ተቓውሞ ናህሪ ክህቦ ዝጀመረ ግን፡ እቲ ስርዓት ንትግባረ ቅዋም ብምሕሳሙ፡ ንህዝቢ ኤርትራ በብግዚኡ ምስ ኩለን ጎረባብቲ ሃገራትን ህዝቢታትን ኣብ

ዘይተደልዮ ኩናት ብምሽማመን ኣብ ኤርትራ ለውጢ ንዝጠለቡ ላዕለዎት ሰብ-ስልጣን ናይቲ ስርዓት ነበር ብምእሳሩንዮ። እዞም ዝጠቐስኩዎም ነጥብታት፡ ካብቶም ብዙሓት እቶም ውሑዳት'ዮም።

1) ተቓዋምቲ ሓይልታት ኤርትራ፡ እቲ ኣብ መንጎኡን ዝግበሩ ዝነበሩ ዝተፈላለዩ ሓድነታት ገዲፍካ፡ ኣብ ናይ ሓባር ጽላል ክጥርነፉ ዝጀመሩ ኣብ 1999 ኣቢሉ'ዮ። ኣብ 2002 ምሕዝነት ተቓዋሞ ደምበ ኤርትራ ንክምስረት ኣብ ስምምዕ ምስ ተበጽሖ፡ ናይ ሓባር ቻርተር ኣብ ምጽዳቕ ዕዉት ኔሩ። ነቲ ምሕዝነት መን ይምርሓዮ ኣብ ዝብል ሕቶ ኣብ ስምምዕ ክብጻኡ ስለ ዘይተኻእለ፡ ገሊጻም ኣኼባ ረጊጾም ወጺኦም። እቲ ምሕዝነት ዝብሃል፡ ነቶም ዝተረፉ ሓዙ ሰለይ ክብል ድሕሪ ምጽናሕ፡ እቲ ኣብ መንጎ ተቓዋምቲ ሓይልታት ዝካየድ ዝነበረ ሕድሕድ ምንቋርን ጸለመን መግትኢ ክረክብ ስለ ዘይክኣለ፡ እቲ ምሕዝነት ካብ ናይ ሓባር መቃለሲ ባይታ፡ ናብ ናይ ሕለፍያን ምፍጣጥን ግንባር ተቐይሩ። ምሕዝነት ዝብሃል ተረሲዑ፡ ውድባት ናብ ውልቀ-ውድባዊ ዋኒነን ኣድሃባ።

2) ኣብ 2005፡ ተቓዋሞ ደምበ ስለ ዝተዳኸመ፡ ሓድሽ ምሕዝነት ክምስረት ኣብ ስምምዕ ስለ ዝተበጸሖ፡ መራሕቲ ተቓዋምቲ ሓይልታት ኣብ ሱዳን ክጋብኡ፡ ጉዕዞ ንሱዳን ከጎኑ። እቲ ምሕዝነት ሓድሽ ስምን ሓድሽ መሪሕነትን ብምምራጽ፡ ብዓወት ተዛዚሙ ተባሂሉ። ኤርትራዊ ዲሞክራሲያ ኪዳን ዝብል ስም ድማ ተዋህቦ። ሓድሽ ፖለቲካዊ ፕሮግራምን ቅዋምን ነዲፉ ድማ ክንቀሳቐስ ጀሚሩ። ኣድማዒ ስራሕ ሰሪሑ እኳ እንተ ዘይተባህለ (ዋላኳ ኣብ ውሽጡ ቅርዑይ ናይ መሪሕነትን ኣባላትን ሓድነት እንተ ዘይነበሮ) ርኡይ ምፍንጣሕ ከየርኣዮ ንክልተ (2) ዓመት ቀጸለ። ብዘይምፍንጥሖ ክምስገን ዝግብኦ'ዮ።

3) ኣብ 2007፡ ካልኣይ ጉባኤ ኪዳን ክግበር ስለ ዝነበሮ፡ ጉባኤ ኣብ ኣዲስ ኣበባ ክግበር ተወሲኑ። ዕለተ-ጉባኤ ቅድሚያ ምብጽሖ፡ ኣብ መንጎ ተቓዋምቲ ውድባት ምዕዝምዛማት ክቀላቐሉ ጀሚሮም ኔሮም። እቲ ምዕዝምዛማት ሓድሽ ምዕባለ ስለ ዝተቐልቀለ ኣይከጎን። እቲ ምዕዝምዛም ኣብቲ ነቲ ኪዳን ክመርሖ ዝጸንሖ መሪሕነት ዘተኮረ'ዮ ኔሩ። ጉባኤ ምስ ተጀመረ፡ ምትዕርራይ ፖለቲካዊ ፕሮግራምን ቅዋምን ብሰላም ተወዲኡ። ኤዲኪ፡ ኣብ መሰረታዊ ፖለቲካዊ ጉዳያት ተሰማሚዑ ዝትሓተ

መቃለሲ ቻርተር ከጽድቅ ምብቅዕ፣ ንህዝቢ ኤርትራ ተስፋ ሂቡ ኔሩዮ። ኣብ ውሽጣዊ ኣሰራርሓን መሪሕነት ኣብ ምምራጽን ግን ዓቢይ ፍልልይ ተፈጠሩ። ኣውራ ግን፣ ኤዲኪ መን ይምርሓዮ ኣብ ዝል ሕቶ፣ እምብንሮ ተላዒሎ'ሎ ተባሂሎ። ኤዲኪ መሪሕነት ንምምራጽ ዘኸለል ቅዋም የብሉን ድዩ ዝብል ሕቶ ድማ ኣብ ኩሉ ግዱስ ኤርትራዊ ተላዕለ። በዚ ፍልልይ'ዚ ድማ ኪዳን ኣብ ክልተ ተገምዑ። ኪዳን ኣብ ክልተ ምግምዑ ንኹሎም ኣባላት ኪዳን፣ ንምሉእ ደምበ ተቓውሞ ኤርትራ፣ ብቐንዱ ድማ ንህዝቢ ኤርትራ ዘሕዝን ተረኽቦዮ። ኪዳን ቀዳማይ ወገን፣ ኪዳን ካልኣይ ወገን ዝብል ስም ሒዞ ድማ እንዳ ተፋጠጠ ንኣስታት ሓደ ዓመት ኣቢሎ ቀጸለ።

4) ኣብ 2008፣ መራሕቲ ውድባት እንታይ ተርእዮናኸም ምስ ተባህሉ፣ ኪዳን ናብ ንቡር ይመለስ ተባሂሎ ብሃታ ሃታ ጉባኤ ክግበር ተመደበ። ኣብዚ ጉባኤ'ዚ ሓድሽ ምዕባለ እንተነበረ፣ ቀዳማይ፣ ሕጂስ እቲ ኤዲኪ ዝብል ስም ይቀየር ዝብልዮ ኔሩ። ኩለን ውድባት ስም ክመርጹ ከም ዘለወን ድማ መራሕቲ ውድባት ተሰማሞዑ። ካልኣይ፣ “ኤዲኪ ዝምርሓሉ ሓድሽ ፖለቲካዊ ቻርተርን ቅዋምን ክንደፍ ስለ ዝኸጎ፣ ውድባት ኣብ ፖለቲካዊ ቻርተርን ቅዋምን ዘለወን ሓሳባትን ርኢቶን ናብ ኣሳናዳኢት ሽማግሌ ጉባኤ ከቕርባ ኣለወን” ዝብል መልእኽቲ ናብ ኩለን ውድባት ተላእከ። ሳልሳይ፣ ኣብዚ ጉባኤ'ዚ ከም ተዓዘብቲ ክኾኑና ወክልቲ ዝተፈላለዩ ሲቪካዊ ማሕበራት፣ መራሕቲ ሃይማኖት፣ ከምኡ'ውን ካብ ሽመልባ መዓስከር ስደተኛታት ኤርትራ መንእሲያት ክንዕድም ኣለና፣ ዝብሉ ይርከብዎም። ብግዳም ኩይኑ ንዝከታተል ግዱስ ዜጋ፣ ሂወት ዘለዎ ጉባኤ ግዲ ከካይዱዮም ዝብል ትጽቢት ኣይነበሮን ክብሃል ኣይከኣልን። ኣብቲ ጉባኤ መን ይሳተፍ፣ መንከ ኣይሳተፍ፣ ብዝብል መካተ ዝሃለኸ ግዜን ጽዓትን ግን ማእለያ የብሉን። ንዋታዊ ጸጋታት'ውን ከምኡ። መዓልቲ ጉባኤ ስለ ዝኣኸለ፣ ጉባኤተኛ ተጋብኦ። ኣብቲ ቻርተርን ቅዋምን፣ ብኣሳናዳኢት ሽማግሌ ጉባኤ መዕለቢ ዘይተገብረሎም ርኢቶን ሓሳባትን ናይ ዝተፈላለዩ ውድባት ስለ ዝነበሩ፣ እቶም ኣከራኸርቲ ነጥብታት ጉባኤ ክርእዮምን ክመያዩጠሎምን ብዝብል ሓሊፎም ኔሮም። እቶም ኣከራኸርቲ ዝተባህሉ ነጥብታት፣ ድሕሪ ክንደይ ውረድ ደይብ መዕለቢ ጌርናሎም ተባህለ። ኣብ መወዳእታ፣ እታ ኩሉ ግዜ ተሕምም ጉዳይ መጸት። ጉዳይ መሪሕነት! ተፋጠጥ ኩነ። ዕዱማት ገረሞም። ጉባኤ ሕማቕ ኣንፈት ክሕዝ ስለ ዝጀመረ፣ ብድፍኢት እቶም ዕዱማት ወክልቲ ሲቪካዊያን ማሕበራትን መራሕቲ

ሃይማኖትን፣ መራሕቲ ውድባት በይንኹም ተኣኪብኩም እቲ ናይ መሪሕነት ጉዳይ መዕለቢ ግበሩሉሞ ንገሩና ስለ ዝተባህሉ፣ ይዝከረኒ ሰዓት 11 ናይ ምሽት ኣቢሉ ይኸውን በይናዊ ኣኼባ ጀሚሮም። እቲ ዘገድስ ውጽኢት ስለ ዝነበረ ግን ንጽባሒቱ መሪሕነት ተመሪጸም ተባሂሉ። ዕዱማት ለበዋታቶም ኣመሓላሊፎም ነናብ ቦታኣም ተመሊሶም። ጉባኤ ኤዲኪ ብዓወት ተዘዚሙ ተባሂሉ ድማ መዕጸዊ ተገብረሉ።

እቲ ኪዳን ቆይሙሎም ዘሎ ኣዕኑድ “እዚ ኣብ ኤርትራ ዘሎ ዲክታቶሪያዊ ስርዓት ክሳብ ዝውገድ፣ ተቓለስቲ ውድባት ውልቀ-ውድባዊ ናጽነተን ብምሕላው እንዳ ነጠፋ፣ ቦቲ ዝተሓተ ሓባራዊ ነጥብ-ስምምዕ ድማ፣ ናይ ሓባር ቅልጽም ንናይ ሓባር ጸላኢ” ዝብል’ዩ። ኤዲኪ ጉባኤ ካብ ዘካይድ ሕጂ 2 ዓመት ገይሩ’ሎ። ኪዳን እንታይ ሰሪሑ ተባሂሉ እንተ ተገምጊሙ፣ እንተ ፈታሕካዮ ጥራይ ቁጻር’ዩ። ኤርትራዊ ዲሞክራሲያዊ ኪዳን ዝበሃል፣ ሕጂ ከም ትካል ስም ጥራይ እምበር፣ ነፍስሄር’ዩ ከይነዩ ዘሎ። ገለ ካብ መሰረቲ ውድባትን ሰልፍታትን ኪዳን፣ ነቲ ኪዳን ከም ዘይእምኑሉን ከም ዘይሰርሕን ብግልጺ ይዛረቡ’ለዉ። እቲ ኪዳን፣ ከምቲ ናይ ቀደሙ ናብ ናይ ምትፍናንን መጎተን መድረኽ ተመሊሱ’ሎ። ሕኸኸኒ ክሓከካ!!! ሕጂኸ እንታይ ኢዩ እቲ ሽግር?

**ዘይረአዩ ሽግራት’ዮም ኣኳ እንተ ዘይተባህሉ፣ ገለ ካብቶም ሽግራት ንምጥቃሱ-**

- ❖ ቀንዲ ሽግር ተቓወምቲ ውድባት ኤርትራ ኣብ መንጎ መራሕተን ዝካየድ ናይ ስልጣን ህርፋንን ውድድራትን’ዩ ዝብሉ ህዝባዊ ኣረኣእያታትን ርድኢታትን የለን ክበሃል ኣይከኣልን። እዚ ተርእዮ’ዚ ፈጸሙ የለን ክበሃል’ውን ዝከኣል ኣይከውንን። ስልጣን’ዩ ዘባእሶም ዘሎ ተባሂሉ ክድምደም ግን ዝከኣል ኣይከውንን። ምኽንያቱ፣ ኣብዚ ግዜ’ዚ ዝሕለም ስልጣን እንተ ዘይከውይነ፣ ዝተጨበጠ ስልጣን የለን። ጌና’ዩ። ስለዚ ህርፋን ስልጣን ናይ ኪዳን ምልማስ ቀንዲ ረቓሒ ክኸውን ኣይከኣልን።
- ❖ እቲ ቀንዲ ሽግር ዘምጽእ ዘሎ፣ እቲ ኪዳን ናይ ስራሕ ኣወዳድባን ቅርጽን ምስ ሓዘ፣ ውድባት ተጠርኒፈናሉ ዘለዎ ዝተሓተ ናይ ስምምዕ ባይታ፣ እቲ ዝተሓተ ሓባራዊ ቻርተር ምኻኑ ተረሲዑ፣ ውድባት እቲ ዝተሓተ ነጥብ ስምምዕ ምስቲ ዝልዓለ ውልቀ-ውድባዊ ፖለቲካዊ ቻርተራትን ስለ ዝሓዋውሰኦ’ዩ። ነፍስ ወከፍ ውድብ፣ ፖለቲካዊ ቻርተራ ኣብ ልዕሊ ካልእ ክነግስ ትደሊ። ህዝቢ ኤርትራ ብናተይ ቻርተርን ፖለቲካዊ ውሳኔን እንተ ዘይከውይነ፣ ብናይ ካልእ ውድብ ሓሳብ ኣይመሓደርን’ዩ ዝዓይነቱ ናይ

ዓብላልነት መንፈስ ስለ ዘሎ'ዩ። እዚ ኣተሓሳስባዚ፡ ካብቲ ምፍልላይ ከም ምብልላዕ ጌሩ ዝወስዶ ኣተሓሳስባ ስርዓት ኣስመራ፡ ብኸመይ ይፍለ? ብመሰረቱ፡ ኣብዚ እዋንዚ፡ ተቓዋሚቲ ውድባት ኤርትራ፡ ነቲ ኣብ ስልጣን ዘሎ ዲክታቶሪያዊ ስርዓት ብምውጋድ፡ ብድልየትን ውሳኔን ህዝቢ ኤርትራ ዲሞክራሲያዊት ኤርትራ ካብ ምፍጣር ሓሊፎም፡ መጻኢት ሓራ ኤርትራ እትምርሓሉ ፖለቲካዊ ፕሮግራምን ሃገራዊ ፖሊሲታትን ክውስኑ ኣይክእሉን። ዝግባእ'ውን ኣይመስለንን። ዲሞክራሲያዊት ኤርትራ ምስ ኣውሓስና፡ ኩለን ውድባት ዘዝመሰለን ፕሮግራምን ፖሊሲታትን ናብ ህዝቢ ብምዝርጋሕ፡ ብሰለማዊን ዲሞክራሲያዊን ኣገባብ ክወዳደራ ይኸእላ። ሕጂ ቃልሲ ከይተወድኦ ኣብ መንጎ ውድባት ብዝግበር ስምምዕ ወይ ፍልልይ ዝድምደም ግን ኣይከኑን። ስለዚ፡ ጥርናፊ ተቓዋሚ ደምበ ኤርትራ ኣብ ኪዳን ኣብቲ ዝተሓተ ዲሞክራሲያዊ ዕላማ እምበር ንኹሉ ሃገራዊ ሕቶ ውዳእ መልሲ ዘምጽእ ኣይከኑን። እሞ እቲ ምርጋሕ ድኦ እንታይ ኣምጽኦ?

❖ ኣብ መንጎ ተቓዋሚቲ ሓይልታት ምትእምማንን ምክብባርን ዘይምህላዉ እቲ ካልእ ሽግር'ዩ። ነዚ ኤርትራዊ ዲሞክራሲያዊ ኪዳን ህሉው ምስክር'ዩ። ናይዚ ጠንቂ ድማ፡ እቲ ጥርናፊ ኪዳን ኣብ ተግባር ዝተመርኩሰ ሕብረት ስለ ዘይከኑ ኢዩ። ኣብ መንጎ ተቓዋሚቲ ሓይልታት ዝርከብ ምጥርጣርን ዘይምክብባርን ክውገድ ዝከኣል፡ ኣብ ስራሕን ኣብ ቃልሲን፡ ብቃልሲ ጥራሕ'ዩ። ንህዝቢ ዘርብሕ ቃልሲ ክሳብ ሕጂ ብዕቱብ ኣይተጀመረን። ኣብዚ እዋንዚ፡ ደምበ ተቓዋሚ ኤርትራ (ኪዳን)፡ ንህዝቢ ኤርትራ ብግቡእ ዘሳትፍ ንጡፍ ቃልሲ የካይድ ኣሎ ክበሃል ኣይከኣልን። ኣብ ወጻኢ ዝርከብ ኤርትራዊ ዋላኳ እቲ ዝበዝሖ ምስቲ ስርዓት ቦቲኹ እንተሃለወ፡ ደምበ ተቓዋሚ (ኪዳን) ብቐዕ ናይ ቃልሲ እስትራቴጂን ስልቲታትን ሓንጺጾ ስለ ዘይተንቀሳቐሰ፡ እቲ ህዝቢ ኣብ ተቓዋሚ ደምበ ክጽንበር ኣይከኣልን። በዚ ምክንያት'ዚ፡ ኪዳን ህዝባዊ ሰረት ኣብ ምውሓስ ኣድማዒ ስራሕ ስለ ዘይሰርሖ፡ ኣብ ውሽጡ ተሓጺሩ ነንሕድሕዱ ካብ ምቁሩቋስ ናጻ ክኸውን ኣይከኣልን። ኣብ ከምዚ ዝበለ ናይ ምጥርጣርን ዘዩቋርጽ ናይ ምፍንጫልን ኩነተ-ህላዌ፡ ናብቲ ጨካን ስርዓት ኣስመራ ዘተኩረ ስራሕ ክስራሕ ዝከኣል ኣይከኑን። ስለዚ፡ ቀንዲ ምንጪ ናይቲ ኣብ ኤርትራዊ ዲሞክራሲያዊ ኪዳን

ዘሎ ሽግር ጌርካ ክውሰድ ዝግብኡ፡ ንጡፍ ንህዝቢ ከሳትፍ ዝኸእል ናይ ተቓውሞ ምንቅስቃስ ዘይምህላውዮ።

**ዋዕላ ንምውጻልን ንምዕዋቱን ክማልኡ ዘለዎም መሰረታውያን ረጅሒታት**

- ድሕሪ ዋዕላ እንታይዮ ክግበር? ህዝቢ ኤርትራ እንታይ ሓድሽ ለውጢዮ ክጽበ? ነዚ ሕቶዚ ካብ ምምላስ ክንሃድም የብልናን። ዘድልየና ዘሎ ለውጢ ካብ ኩነ፡ ለውጢ ካብ መንን ብኸመይን ኢና ክንጽብ ዝብሉ ናይዚ መድረኽዚ ቡዳህቲ ሕቶታት ስለ ዝኸኑ፡ ብግቡእ ክምለሱ ይግባእ። ብስምዒት ተደፋፊእካ ዝጅመር ጉዕዞ፡ ርሑቕ ዘኸይድ ስለ ዘይኩነ፡ ምጅማሩ ተመራጺ ኣይኩነን። ህዝቢ ኤርትራ፡ ሓድነታት ዝተፈላለዩ ተቓውሞቲ ውድባትን ሰልፍታትን ይሰምዕ እሞ፡ እቲ ሓድነታዊ ጉዕዞ ነዊሕ ከይሰጎመ፡ ተፈላልዮም ዝብል ዘሕዝንን ተስፋ ዘቐርጽን ወረ ድማ ይሰምዕ። እዚ ከምዚ ዝበለ መስርሕ ንነዊሕ ስለ ዝቐጸለ፡ ሕጂ ከም ልሙድን ውሁብን ተወሲዱዮ። ካብቶም ቡብግዚኡ ዝካየዱ ሓድነታት ድማ ውጽኢት ኣይጽበን። ዝምድና ህዝቢን ተቓውሞቲ ኣይልታትን ዝምድና ማይን ዘይትንዮ። ስለዚ፡ ነዚ ዝምድናዚ ናብ ናይ ማይን ጸባን ዝምድና ንምቕያር፡ ሓያል ስራሕ ከም ዘድሊ ዘካትዕ ኣይመስለንን።
- ሃገራዊ ዋዕላ ንህዝቢ ኤርትራ ሓድሽ ኣምር ኣይኩነን። ኣብ ታሪኹ ዋዕላ ኣካይዱ ዝተገደደ ህዝቢዮ። ህዝቢን ሃገርን ዘቐድሙ ለባማት መራሕቲ ግን ነይሮሞ። እስኪ ነዚ ሕጂ ንዋዕላ ክመርሕዮ ኢሉ ዝሸባሸብ ዘሎ መሪሕነት ኪዳን፡ ምስ ውድግዊ ህላዌኡ ከነዋሰቦ ንፈትን። እዚ ሕጂ ክግበር ዝሕሰብ ዘሎ ዋዕላ “ዋዕላ ንደሞክራሲያዊ ለውጢ” ዝብል ቴማ ተዋሂብዎሎ። እሞ እቲ ነዚ ዋዕላ ክመርሖን ክስከሞን ኢዮ ዝብለና ዘሎ ሓይሊኹ፡ ዲሞክራሲያዊ ብስለትን ተጻዋርነትን ዝግጠቐ ሓይሊ ድዩ? ሕመረት ዋዕላ፡ ልቢ ብምዕባይን ሕድገታት ብምግባርን ንሃገራዊ ረብሓ ምቕዳምዮ። እዚ ዝተሰቐሮ ሓይሊ እንተ ዝህሉስ፡ እዚ ንርእዮ ዘለና ዕግርግር ኣይመድለየን።
- እዚ ሕጂ ገሌና እንተ ተኻየደ፡ ገሌና ድማ እንተ ዘይተኻየደ ይሓይሽ እንዳበልና ንማናጨተሉ ዘለና ዋዕላ፡ ካብ ምምስራት ምሕዝነት ተቓውሞ ኣይልታት (ደምበ) ኤርትራ ወይውን ካብዚ ሕጂ ዘሎ ኤርትራዊ ዲሞክራሲያዊ ኪዳን፡ ብምንታይ ኢዮ ዝፍለ? “እዚ ብሽም ጥራይ እንተ ዘይኩይኑ፡ ሕጂ ነፍሱሂር ኩይኑ ዘሎ ኤርትራዊ ዲሞክራሲያዊ ኪዳን ክምስረት ከሎ ካብ ዝቐመሎም ዝተሓቱ መሰረታውያን መትከላትን

ሰምምዓትን፣ ብመንፈሱ ነቲ ምስ ምውጋድ (ምውዳቕ) ሰርዓት ህግደፍ ሰዲቡ ክመጽእ ዝኸለል ናይ ሰልጣን (ምሕደራ) ሃንፍ (ባደሽ) ዝትክእ፡ ንኹሎም ተቃወምቲ ውድባትን ሰልፊታትን ዝውክል ሓደ ዝተጠርነፈን ዝተወደበን ኣካል ምፍጣር” ዝብል’ዩ። ወርቃዊ ቻርተራት ይንደፉ ግን ኣይሰርሑን። ካልኣት ይንደፉ፡ ንሶም’ውን ይጉሓፉ። ኤዲቢ፡ ሓደ ወይ ክልተ ግዜ ጥራይ ዘይኮነ፡ ካብ ሰለስተ ግዜ ንላዕሊ ተፈቲኑ ዝፈሸለ ጽላል’ዩ። ሰሪሑዶ ኣይሰረሐን ንኹልና ብሩህ ስለ ዝኸነ፡ ምኩምሳዕ ዘድልዮ ጉዳይ ኣይኮነን። ብራብዓይ ወይ ብሓሙሻይ ፈተነ መዕለቢ ዝረክብ ጉዳይ’ውን ኣይመስልን። ቃልሲ ሓርጎጽጎጽ ዘይብሉ ልሙጽን ጥጡሕን ጉዕዞዩ ማለተይ ኣይኮነን። ኣብ ክንዲ ዝመሓየሽ፡ ንድሕሪት ጥራይ ዝምርሽ እንተ ኹይኑ ግን ጸገም ኣሎ ማለት’ዩዎ። ብዕቱብ ክሕሰበሉ ዘለዎ ጉዳይ’ዩ።

- ዋዕላ፡ ፖለቲካዊን ማሕበረ-ቁጠባዊን መልክዕ ናይ ሓደ ሃገር ንምቕያር ዝካየድ ሃገራዊ ጉባኤ ስለ ዝኸነ፡ ብህዝብን ሃገርን ዝግደሱ ፖለቲካውያን ተቃወምቲ ውድባትን ሓይልታትን ክምራሕ ንቡር’ዩ። ይግባእ’ውን። ህሉው ትሕተ-ቅርጺ ተቃወሞ ሓይልታት ኤርትራን ዓቕምታቱን ምስ ዝግምገም ግን፡ ዋዕላ ኣካይዱ ሕቶ ህዝቢ ክምልስን ጸር ሃገር ክስከምን ዝበቕዕ ኣይመስለንን። ጌና ተሓቕኑ ክጽዱ ኣለዎ። ቃልሲ ንዲሞክራሲያዊ ለውጢ ክዕወት እንተ ተደልዩ፡ ቅድም ቀዳድም ውግእ ሕድሕድ ተቃወምቲ ሓይልታት ከብቅዕ ኣለዎ። እቲ ቃልሲ ህዝቢ ክኣምነሉ ኣለዎ። እቲ ቃልሲ ህዝቢ ከውሕስ ኣለዎ። እዚ ውግእ’ዚ ከይዓረፈ፡ ወጥሪን ምትፍናንን ክውገድ ኣይክኣልን። ንድኻም እንተ ዘይኮይኑ፡ ሰረትን ተቐባልነትን ህዝቢ ክርከብ’ውን ዘይሕሰብ’ዩ። ቃልሲ ናይ ህዝቢ ምኻኑ፡ ብዕቱብ ክጭበጥ ኣለዎ። ቃልሲን ውጽኢቱን ናይ ህዝቢ ምኻኑ እንተ ዘይተጨበጡ፡ እዚ ኣብ ሓደ ዓንኬል ዘኹድድ ዘሎ ምንቅስቃስ፡ ፍታሕ ኣይረክብን’ዩ።

- እዚ ዝካየድ ዘሎ ቃልሲ ህዝብን ሃገርን ማእከል ጌሩ ይጉዳዝ ካብ ዘይሃለወ፡ ተቃወምቲ ውድባት ረገኢም ሕሉፍ ተመኩሮታቶም ክግምግሙ ይግብኡም። ሕሉፍ ተመኩረታቶም ብምግምጋም፡ መጻኢ ኣንፈት ጉዕዝኦም ክቕይሱ ይግብኡም። እዚ ተቃወሞ’ዚ፡ ምስ ህዝቢ ዝምድና የብሉን። ስለዚ፡ እቲ ቀዳማይ ስጉምቲ፡ ምስ ህዝቢ ናይ ቃልሲ ዝምድና ምፍጣር’ዩ። ህዝቢ ኣብ ቃልሲ ክጽንበር ክስርሑ ዘለዎም ስራሓት፡ ጌና ኣይተጀመሩን። ህዝቢ ከይሓዝካ ጥር ኢልካ ናብ ዋዕላ ምሽብሻብ

ትርጉም የብሉን። ምክንያቱ፡ እዛ ኪዳን ንክትምስረት እኮ ርእሱ ዝኸኣለ ዋዕላ ተኻይድሉዮ። ዝመርሓ ስለ ዝስኣነት'ያ ህዝባዊ ስራሓት ክትሰርሕ ዘይከኣለት። ነዛ ኪዳን ዘየመሓደረ ተቓውሞ ደምበ፡ ከመይ ኢሉዮ ዋዕላ ክመርሕዮ ዝብል ዘሎ? ዋዕላ ተጌሩ'ኸ እንታይ ሓድሽ ለውጢዮ ክመጽእ? ስራሕ እንተ ዘይተሰሪሑኮ መለሳ የብሉን። ወይስ ድሕሪ ዋዕላስ ተቓውሞ ደምበ ኤርትራ ክሰርሕ ክጅምርዮ ኢዩ ዝብሃለና ዘሎ? ስለዚ፡ ቅድሚኡ ዋዕላ ንዲሞክራሲያዊ ለውጢ ክመርሕዮ እንዳበልካ ሃታ ሃታ፡ ለውጢ ካብ ውሽጢን ኣብ መንጎን ተቓውሞቲ ሓይልታት ክብገስን ክሕይልን ኣለዎ።

- ዋዕላ ክግበር ዘድልዩ ስራሓት እሞ ኣዝዮም ብዙሓትዮም። ካብ ህዝባዊ ጎስጓጎትን ምንቕቓሕን ጀሚሩ፡ መን ይሳተፍን ብኸመይ ይሳተፍን ዘጽንዕ ኣካል፡ ኣሳናዳኢት ኮሚተ ዋዕላ፡ ዋዕላ ዝመርሕ ኣካል፡ ድሕሪ ዋዕላ ዝቐጽል መስራሓትን ንጥፈታትን ካልእን ዝከታተል ኣካል ምድላው ዝብሉ ስራሓት ይርከብዎም። እዚኣም ካብቶም ኣዝዮም ደቀቕቲን ተነቀፍትን ስራሓት እቶም ፍሩያትዮም። ስለዚ፡ ዋዕላ ብህንጡይነትን ትምኒትን ዘይኮኑ፡ ናይ ገዛእ ርእሱ ግዜን ጽዓትን ዝሓትት ስራሕዮ።
- እቲ ዘገርም፡ ገሊኣም ኣባላት ውድባት ኪዳን'ውን ነዚ ዋዕላ ከም ዘይውዕልዎ ብወግዒ ይገልጹ'ለዉ። ንሶም ዝፈልጥዎ ምክንያት ይህልዎም ይኸውን። መሰሎም ሕሉውዮ። ገሊኣም ድማ ኣፍ-ኣርክቡ ህግደፍ ምስ ዋዕላ ዘተሓሓዙዎዮም ዝመስሉ፡ ካብኣም ብሓሳባት ንዝተፈልዩ ዘበለ ኩሉ ክኹንንዎ ይስምዑ'ለዉ። እዚ ባህርያትዚ፡ እቲ ኣብ ኪዳን ዘሎ ሕድሕድ ርክብን ዝምድናን መራሕቲ ተቓውሞቲ ውድባትን ሰልፊታትን ኤርትራ ብግልጺ ኣጉሊሑ ዘርኢዮ። እቲ ነጥቢ፡ መን ዋዕላ ክግበር ተሳማሚዑ፡ ብዓልመን ወይ እንዳመንክ ኣይተሳማምዑን ኣይኮነን። እቲ ክምለስ ዘለዎ ሕቶ፡ ዋዕላ እንታይ ኢዩ ዕላምኡ? በዚ ተመናኒሁ ዘሎ ደምበ ተቓውሞ ዝምራሕ ዋዕላ፡ ንህዝቢ ኤርትራ እንታይ ሓድሽ ነገርዮ ከምጽኣሉ ዝብልዮ።

ኣብ ኸዳን ኣተኩረ ዝጽሕፍ ዘለኹ፡ ብኻልእ ምክንያት ኣይኮንኩን። ኣብ ኤዲኪን መሪሕነቱን ኣተኩረ ክጽሕፍ ዝደረሸኒ ምክንያት፡ በዚ ሕጂ ዘሎ ጭቡጥ ሓበሬታ፡ ነቲ ክግበር ተሓሲቡ ዘሎ ዋዕላ ንዲሞክራሲያዊ ለውጢ ክመርሕዮ ዝብል ዘሎ ኣካል መሪሕነት ኪዳንዮ ይብሃል ስለ ዘሎዮ። ኣነ ከኣ ደላይ ለውጢ ስለ ዝኸውንኩ፡ እዚ ንሪኦ ዘለና ኪዳንሲ፡



ቅድም ቀዳድም ንገዛእ ርእሱ ክልወጥ ኣለዎ ክብል ስለ ዝደለኹ'የ። ኪዳን፡ ንዝመጽእ ለውጢ ኣንጎፋይ ኢሉ ንክቐበል፡ ቅድም ንለውጢ ዝቐበል ጥዑይ ናይ ኣተሓሳስባ ትሕተ-ቅርጺ ከጥሪን ክውንንን ኣለዎ። ኣይልወጥንዩ ክብል ኣይክእልን። ጌና ብዙሕ ተሪፍዎ ከም ዘሎ ግን እኣምን። ሓደ ብዙሕ ዘይልወጥ ሓቂን ክውንንትን ኣሎ። ንሱ ድማ፡ ካልእ ኣነ ዝፈልጦ ሓይሊ ክሳብ ዘይሃለወ፡ እቲ ድሕሪ ዋዕላ ዝቐውም መሪሕነትን ቅርጽን ካብ ኪዳንን ከም ኪዳንን እምበር ብዙሕ ዝልወጥ ከም ዘይዘኩነ፡ ምምርጫ ዝሓትት ጉዳይ ኣይኩነን። ቀንዲ ማእከል ስሕበት ናይቲ ዝፍጠር ጥርናፊን እቲ ዝቐውም መሪሕነት ዝምርሓሎም መትከላትን ድማ፡ እቲ ተቓውሞ ሓይልታት ባዕላቶም ክጥርንፈና ይኸእልዩ ብምባል ኪዳን ክምስረት ከሎ ዝነደፍዎ ዝተሓተ ቻርተርዩ ክኸውን ዝኸእል። ካልእ ናይቲ ዝተሓተ ዝተሓተ ፖለቲካዊ ቻርተር ንክይንደፍ ዕጹው ክኸውን ኣለዎ ኣይኩንኩን ዝብል ዘለኹ። ኣብ ግብራዊ ስራሕ ክሳብ ዘይተኣትወ ግን ለውጢ የብሉን። ካልእ ዝፍጠር ሓይሊ የለን ክብል ኣይክእልንዩ። ዝተዳለወን ዝተወደበን ሓይሊ ግን የሎን። ስለዚ፡ ውጽኢት ዋዕላ ካብ ውጽኢት ኤርትራዊ ዲሞክራሲያዊ ኪዳን ፍልልይ ዝህልዎ ኣይመስለንን። ዋዕላ ክግበር ዝድለ ዘሎ ነዛ ኪዳን ትብሃል ስም ንክንቅይረላዩ እንተ ኹይነ፡ ስም ንምቕያር ዋዕላ ዘድሊ ኣይመስለንን። ካብኡ ሓሊፉ ግን፡ እቲ ካብ ዋዕላ ክንረኽቦ እንክእል ዝልዓለ ውጽኢት፡ ካብቲ ኪዳን ቆይሙሎም ዘሎ መሓውራት (ብሰብኣዊን ትካላዊን ቅርጺ፡ ብመትከላትን ዕላማታትን) ዝፍለ ኣይመስለንን። ሓድሽ ዘይፈለጥክዎ ምዕባል እንተ ሃልዩ ግን፡ እዚ ዝጽሕፎ ዘለኹ ሓሳብ ውልቃዊ ስለ ዝኸነ፡ ንክእረም ግዜ ኣይወስድንዩ።

**ኣብ መደምደምታ ከም ሓሳብ-**

እዚ ዝካየድ ዘሎ ቃልሲ ንዲሞክራሲያዊ ለውጢ ክበራበርን ናህሪ ክውስኸን ዝኸእል፡ እዚ ኣብ ዝተፈላለዩ ሲቪካውያን ማሕበራት ፋሕ ኢሉ ዘሎ ኤርትራዊ ዓቕሚ፡ ካብቲ ሲቪካዊ ምንቅስቃስ ወይድማ ምንቅስቃስ ንሰብኣዊ መሰላት ዝብል ብምስግጋር፡ ናብቲ ፖለቲካዊ ቃልሲን መሪሕነትን እንተ ዝጽንበር፡ ኣካዳሚያዊን ኣካላዊን ብቕዓት ዝውንን ደርማስ ሃገራዊ ሓይሊ ምተፈጥረ ኔሩ።